

నాలుగు హత్యలు

బొమ్మిడి అచ్చారావు

“వ్యాట్, ఒక్క రాత్రిలో నాలుగు హత్యలా? పిటి!”
అన్నాడు డిటెక్టివ్ కిరణ్.

ఇన్స్పెక్టర్ శ్రీనివాస్ అశాంతిగా పచార్లు చేస్తున్నాడు.

“ఒక దానికొకటి సంబంధం లేనట్టుగా వున్నాయి. ముడి విడదీయబోతే మరింత బిగిసిపోతోంది. నాలుగు హత్యలు నాలుగు విభిన్న పద్ధతుల్లో జరిగాయి. నాలుగు చోట్లలో యే ఒక్కచోటా ఆధారాలు వదలకుండా తెలివిగా తప్పించుకున్నారు హంతకులు!” అన్నాడు.

“అయితే ఏ ఒక్క కేనూ డిస్పాజ్ కాలేదన్న మాట!”

“అదేగదా నా బాధ! ఇదిగో ఒక్కో కేసు తాలూకు వివరాలు విడివిడిగా ఫైలుచేశాను, చూడు!” శ్రీనివాస్ నాలుగు ఫైలు అతనిముందుకు తోశాడు.

మొదటి ఫైలు తెరిచాడు కిరణ్. హతుడి పేరు

రవిరాజ్, బిజినెస్మాన్, వయస్సు యిరవై ఆరు సంవత్సరాలు. హైదరాబాద్ లోనే కాలిలో ఓ జనరల్ స్టోర్స్ నడుపుతున్నాడు. మార్చి పదో తేదీ శనివారం రాత్రి పన్నెండు గంటల ప్రాంతంలో అతని శవము సేన్ సాగర్ లో తేయా కనిపించింది. అంతక్రితం రెండు నోజులయి అంటే మార్చి ఎనిమిదో తేదీన అతన్ని చంపి సాగర్ లో పారేసి వుండొచ్చని పోలీసులు భావిస్తున్నారు.

రవిరాజ్ కి పెళ్ళి కాలేదు. అతనికి తల్లితప్ప నా అనేవాళ్ళు లేరు. అతని కార్టర్ మంచిదికాదని చెప్పుకుంటారు. ప్రతిరోజు విడిగా తాగుతాడు. చాలామంది అమ్మాయిలతో విచ్చలవిడిగా తిరుగుతాడు. ఒకోసారి అమ్మాయిలతో నాలుగైదు రోజులు విహారయాత్రలకు పోయి వస్తుంటాడు. అతను తిన్నగా పాపు తెరిచి కూచోవటం అరుదు. తాతలు సంపాదించింది బాగానే వుంది. జనరల్ స్టోర్స్ కేవలం కాలక్షేపానికి మాత్రమే నడుపుతున్నాడు.

ఇవీ అతని వివరాలు.

కిరణ్ ఆదే ఫైల్ లో వున్న వివిధ భంగిమల్లో శవానికి తీసిన ఫోటోలను పరిశీలనగా చూశాడు.

దాని తర్వాత డాక్టర్ రిపోర్టు చూశాడు.

అతని మెడమీద గొంతు నులిమిన అక్షణాలు స్పష్టంగా కనిపించాయి. మెడనరాలు డిస్కాడ్ చేయబడిన గురులు దొరికాయి. ఇద్దరు లేక ముగ్గురు గొంతు నులిమి చంపేసి వుండొచ్చునని, అ తర్వాత సాగర్ లో తోసేసి వుండొచ్చునని డాక్టర్ తన ఆభిప్రాయాన్ని వెలిబుచ్చాడందులో.

“శవాన్ని గురుపటారా?” ఆనడిగాడు కిరణ్ శ్రీనివాస్ వంక దృష్టి నిలిపి.

“ఆఁ! తల్లి గురుపటింది. ఇంకా అతని నెబర్స్ తెలిసినవాళ్ళు కూడా అతన్ని గురుపటారు. అతని తల్లి గుండె పగిలిపోయేలా శోకాలు పెట్టింది. ఆమె ముసలి ప్రాణం అతని మరణ వార విని తటుకోలేదో మోసాని భయపడ్డాం. ముసలామె గట్టిదే!”

“అతని దుస్తులోగాని, అతని షాపులోగాని కేసుకి సంబంధించిన ఆధారాలేమీ దొరకలేదా?”

“ఉహూఁ! అతని దుస్తులో యాభై రూపాయలనోటు చివికిపోయి వున్నది. చిల్లర కాయిన్స్ రెండు ఆనోటుతో బాటు పర్సులో దొరికాయి. అంతే మరేంలేవు. అతని షాపులో యిద్దరి అమ్మాయిల ఫోటోలు మాత్రం కాష్ బాక్స్ లో దొరికాయి” అన్నాడు శ్రీనివాస్.

“ఆ అమ్మాయిల వివరాలు సేకరించలేదా?”

“ఇంకా పూరి వివరాలు అందలేదు!”

కిరణ్ రెండో ఫైలు తీశాడు.

హతురాలి పేరు కోమలి. వయసు యిరవై రెండు — యిరవై మూడు మధ్య. యూనివర్సిటీలో సైకాలజీలో పోస్టు గ్రాడ్యుయేషన్ చేస్తోంది. ఫైనలియర్. మార్సి యెనిమిదో తేదీ సాయంత్రం యూనివర్సిటీ కాలేజీనించి తిరిగిరాలేదు. ఆమె తండ్రి విద్యానగర్ లో వుంటున్నాడు. తొమ్మిదో తేదీ ఉదయం పోలీసులకు రిపోర్టు చేశాడు. పోలీసులు రంగంకోకి దిగి పదో తేదీ సాయంత్రానికి ఆమె శవాన్ని యూనివర్సిటీ — తారనాక మధ్య కోడ్డులో నిర్మానుష్యంగా వున్న నేషనల్ ఇన్స్టిట్యూట్

ఫర్ ఫారిన్ లాంగ్వేజస్ ఆఫీసుకి దగ్గర్లో పాదలుమధ్య కనుక్కున్నారు.

డాక్టరు రిపోర్టు ప్రకారం — ఆమె మానభంగం చేయబడ్డ తర్వాత విష ప్రయోగంవల్ల చంపబడింది. మానభంగానికి పాల్పడ్డవాళ్ళు యిద్దరు లేక ముగ్గురుండవచ్చునని ఆయన అభిప్రాయపడ్డాడు. తొమ్మిదో తేదీ రాత్రి పదిగంటల ప్రాంతాల ఆమెకు విషప్రయోగం జరిగుండవచ్చునని, విషప్రయోగానికి ఓ అరగంటముందు మానభంగం జరిగుంటుందని ఆయన వివరించాడా రిపోర్టులో. ఆమె ఫోటోలు వివిధ భంగిమల్లో వున్నాయి.

కిరణ్ ఆ ఫైలుకూడా చూసి శ్రీనివాస్ వైపు జరిపి,

“ఈ కేసులో కూడా ఏమీ వివరాలు, సేకరించలేదా? ఆధారాలేం దొరకలేదా?” అనడిగాడు.

శ్రీనివాస్ తల అడ్డంగా తిప్పి, “మొత్తం నాలుగు కేసుల్లోనుకూడా ఆధారాలేం దొరకలేను. కనీసం అనుమానితులు కూడా లేరు” అన్నాడు.

కిరణ్ నవ్వి, “ఆధారాలు దొరక్కపోవటంలో వింతేలేదుగాని, మీ పోలీసులకి అనుమానితులు దొరక్కపోవటం వింతగానే వుంది. ఈపాటికి కేసు కోసం ఎవరోకర్ని బుక్ చేసి కేసు బనాయించేసి వుండేవాళ్ళు మరొకరయితే!” అన్నాడు.

శ్రీనివాస్ తనూ నవ్వేసి, “యూ ఆర్ రైట్! మావాళ్ళు అంతటి ఘనులే! కాని నేను పూర్తిగా సంతృప్తిపడేవరకు ఎవర్నీ ముగ్గులొకి లాగను. ఓ నిరపరాధిని అనుమానంమీద లాకప్ లో పెట్టడం అన్యాయమని భావించే వాళ్ళలో నేను మొదటివాణ్ణి!” అన్నాడు.

కిరణ్ నూడో ఫెలు తీశాడు.

ఓ నడి వయసు స్త్రీ, వయసు నలభై సంవత్సరా లుండొచ్చు. మార్చి తొమ్మిదో తేదీ ఆర్రాత్రే తర్వాత ఆమెను హత్యచేసి వుంటారని డాక్టరు ఆభిప్రాయం. ఆమె శవాన్ని గురుపటిన వాళ్ళవరూలేరు అప్పటివరకు. ఆమె పేరు తెలియను. ఆమె తలమీద పెద్ద గాయ ముంది. బలమైన ఆయుధం దేనితోనో తలమీద మోది చంపేశారు.

ఆమె శవం విజయవాడ కోడ్ న వున్న పాలాలమధ్య ఓ పోలీస్ ఫారం పక్కన పడివుంది. ఉదయమే కోళ్ళకు మేతవేసే పోలీస్ ఫారం పనివాడు శవాన్ని చూసి వెంటనే పోలీసులకు తెలియజేశాడు. ఈ హత్యకూడా తొమ్మిదో తేదీ రాత్రే జరిగింది. పదోతేదీ ఉదయమే శవం కనక్కా బడింది. శవాన్ని విడెంటిఫికేషన్ నిమిత్తం మార్చ్యురీ దగ్గర రెండు గోజులుగా ఎగ్జిబిట్ చేసి వుంచారుగాని, ఎవరూ యిప్పటిదాకా శవాన్ని గుర్తించలేదు.

కిరణ్ నాలుగో ఫెలు తేరిచాడు.

హతుడి పేరు భాస్కరం. వయస్సు ముప్పయి సంవత్సరాలు. జూనియర్ లెక్చరర్ గా పనిచేస్తున్నాడు. అతనికి భార్య, ఇద్దరు పిల్లలు వున్నారు. మార్చి తొమ్మిదో తేదీ ఆర్రాత్రే అతని శవాన్ని నల్గొండ చొరస్తా దగ్గర నడికోడుమీద పడివుండగా చూసిన యెవరో పోలీసులకి తెలియజేశారు. పక్కనే న్యూటర్ కూడా వుంది. అది భాస్కరానిదే. యే లారీయో, మరేవో వాహనమో అతని మీదుగా పోయి వుంటుందని వెుదట ఆభిప్రాయపడారు గాని, పోలీసులు రంగప్రవేశంచేసి యిస్పెన్సి గేట్ చేసే సరికి, భాస్కరం ఏక్సిడెంట్లో పోలేదనీ, ఎవరో కత్తితో

ఒంటినిండా తూట్లు పొడిచేసి నడిరోడ్డుమీద పారేశారనీ బయటపడింది.

మార్చి తొమ్మిదో తేదీ రాత్రి పది-పదకొండు గంటల వఱ్ఱ వాత్య జరిగినట్టు డాక్టరు ధృవీకరించాడు.

కిరణ్ ఆ ఫైలుకూడా శ్రీనివాస్ కి తిరిగి ఇచ్చేశాడు.

“ఇంతకీ, యీ నాలుగు వాత్యలకూ మోటివ్ విమిటో నీకరమయిందా? పోనీ ఒక దానితో మరొకటి ముడిపడి వున్నాయేమో ఆ విషయం కన్ఫర్మ్ చేసుకున్నావా?” ఆనడిగాడు.

“నాకు తెలిసినంతవరకు, యీ నాలుగు నాలుగు విడివిడి కేసులే! ఈ హతులెవరికీ ఒకరితో మరొకరికి ఎలాంటి సంబంధ బాంధవ్యాలు లేవు. అందుకే కేసు అసలు, కొంచెంకూడా ముందుకి కదలేదు!”

కిరణ్ శ్రీనివాస్ వంక తిరిగి, “స్టీరియల్ నంబరు గా ఇన్వెస్టిగేట్ చేద్దాం. ముందు రవిరాజ్ యింటికి వెళ్దాం, పద!” అన్నాడు లేస్తూ.

శ్రీనివాస్ లేచి అతన్ననుసరించాడు.

కిరణ్ తన టయోటా స్టారుచేశాడు.

2

రవిరాజ్ యిల్లు బజార్ ఫూట్ లా వుండి ఇల్లు పెద్దదే! అంత పెద్ద యింట్లోను అతను తల్లితో వుంటున్నాడు.

రవిరాజ్ తల్లి శోక దేవతలా, లోకంలోని విషాదాన్నంతటినీ తనలోనే నింపుకొని కనిపించింది డిటెక్టివ్ లకు.

“అమ్మా, మీ ఆబ్బాయి గురించిన కొన్ని వివరాలు కావాలి! మీరు శ్రమనుకోకుండా సమాధానాలు చెప్పాలి” అన్నాడు కిరణ్.

రవిరాజ్ తల్లి తచ్చే దుఃఖాన్ని బలవంతాన ఆపుకుని, “నెట్లంత కొడుకుని పోగొట్టుకున్నాను. అయినా నా ప్రాణం పోలేదు. మొండిగా బతికే వున్నాను. అడగండి, చెప్పటానికే బతికున్నాను” అన్నది.

“మీరు దుఃఖావేశాన్ని కొంత తగ్గించుకోండి. మీకే కడుపుకోత కలిగించిన హంతకుణ్ణి పట్టుకోవటానికే మా ప్రయత్నం. మీరు చెప్పే ప్రతి విషయం హంతకుణ్ణి పట్టుకునే ప్రయత్నంలో మా కుపకరిస్తుంది.”

“అలాగే బాబూ! నాకీ వయసుగా, గర్భవోకం కలిగించిన పాపాత్ముణ్ణి ప్రాణాలతో వదలొద్దు. పట్టి నాకు చూపించండి. వాణ్ణి నా చేతుల్లో చంపేసి, నా కొడుకు ఆత్మకు శాంతి కలిగిస్తాను.”

“అలాగే!....మీ అబ్బాయి ఎన్ని రోజులుగా మీకు కనిపించకుండా పోయాడు? అంటే చనిపోవటానికి ఎన్నిరోజులు ముందుగా యిల్లు విడిచి వెళ్ళాడు?”

“బుధవారంనెంచి కనపడలేదండి!”

కిరణ్ శ్రీనివాస్ వంక చూసి, “అంటే మార్చి ఏడో తేదీ అన్నమాట! అతని హత్య ఎనిమిదో తేదీన జరిగిందని డాక్టరు రిపోర్టులో వుంది. పదో తేదీన అర్ధ రాత్రి శవం సాగర్లో కనిపించింది....” అన్నాడు.

శ్రీనివాస్ గుర్తుపెట్టుకున్నాడు.

“మీ అబ్బాయికి విరోధులెవరై నా వున్నారా?”

“ఏమో బాబూ, ఆ సంగతి నాకు తెలియదు.”

“పోనీ స్నేహితులు?”

“ఇద్దరు కుర్రాళ్ళు తరచు వస్తుండేవాళ్ళు. వాళ్ళ పేర్లు మునీర్, స్నేహానంద్. అసలు వాళ్ళే నా బిడ్డను పొడుచేశారు. రత్నంలాంటి కుర్రాడికి తాగుడు అలవాటు

చేసి, వాళ్ళ స్వార్థంకోసం నా బిడ్డను ఉపయోగించు
కునేవారు. నేను రవికి ఎంత చెప్పినా తలకెక్కలేదు.
విసిగిపోయి వూరుకున్నాను. ఒక్కొక్కపుడు ఇంట్లోనే
వాళ్ళని తెచ్చి తాగుతుండేవాడు. ఆయినా సహించే
దాన్ని....”

“మరోలా అనుకోవద్దు. ఆడన్నహితులెవరై నా ఇంటి
కొస్తుండేవారా?”

“రవికి ఆడనావాసాలున్నాయన్న సంగతి నా చెవి
దాకా వచ్చింది. అనిత అనే అమ్మాయిలో ఎక్కువగా
తిరుగుతుండేవాడనీ, ఆ పిల్లకోసమని షాపు కూడా
మూసేసి చెప్పాపెట్టకుండా వూళ్ళు తిరుగుతుండేవాడనీ
తెలిసింది. నేనడిగితే సరుకులు అర్ధరివ్వటానికి హోల్ సేల్
షాపులకు వెళ్తుండేవాడన్నది చెప్పి మభ్యపెట్టేవాడు.”

“ఇన్ని సంగతులు తెలిశాకకూడా అబ్బాయికి పెళ్ళి
చెయ్యాలని మీరు ప్రయత్నించలేదా?”

“ఆ ప్రసక్తి తెనేనే కస్సుమని నామీద పడిపోయే
వాడు. అవసరమయినపుడు తనే చెపుతాననీ, అంతదాకా
పెళ్ళి ప్రసక్తి తేవదనీ కసురుకునేవాడు. చెప్పి చెప్పి
విసిగిపోయి వూరుకున్నాను.”

“ఆ అమ్మాయి తరచు యింటికొస్తుండేదా?”

“రెండుసార్లు కాబోలు వచ్చింది.”

“ఆ అమ్మాయిని పెళ్ళి చేసుకుంటానని మీతో
యెప్పుడై నా చెప్పాడా?”

“లేదు బాబూ, నేనే అరంచేసుకున్నాను—కనీసం
ఎవరొకర్ని పెళ్ళిచేసుకుని ఓ యింటివాడైతే చాలని
ఆసుకుంటుండేదాన్ని కదా, అందుకని అబ్బాయి యిప్ప

పడిన అమ్మాయితో నే వెళ్ళి జరగటం మంచిదనుకు నే దాన్ని!”

“ఆ అమ్మాయి గురించిన వివరాలు చెప్పగలరా?”

“వాళ్ళ నాన్నకు ఆబిడ్సెలో జోళ్ళ షాపుందిట. వాళ్ళుండేది విజయనగర్ కాలనీ, వివరాలు తెలియవు.”

“మీ అబ్బాయికి డేరీ రాసే అలవాటుందా?”

“అబ్బే, ఆలాంటిదేంలేదు బాబూ? వాడికి రాయట మంటే మహా చిరాకు. పుస్తకాలు చదవటమన్నాకూడా అంతే! ఎప్పుడూ టేవ్ రికార్డరు పెట్టుకుని వింటూనో, టీ.వీ. చూస్తూనో గడిపేస్తాడు యింట్లో! అదయినా, ఒకటి రెండు గంటలే! తక్కిన సమయాల్లో యింటి పట్టునే వుండడు!”

“ఓసారి మీ అబ్బాయి గది చూపిస్తారా? ఏమైనా కొత్తసంగతులు తెలుస్తాయేమోనని మా ఆశ!”

“అలాగే బాబూ, రండి.... అదిగో, ఆ గది, మారవిడి” అంటూ అత్యాంతాధునికంగా వున్న ఓ గదిని చూపించింది రవిరాజ్ తల్లి.

కిరణ్, శ్రీనివాస్ ఆ గదిలో ప్రవేశించారు.

గదిలో డస్ లవ్ బెడ్, టేబిల్, రెండు డెకాలామ్ ఛెయిర్స్, టీపాయ్ వున్నాయి. టేబిల్ మీద స్టీరియో టేవ్ రికార్డర్ టూ యిన్ వన్, రికార్డు పేయర్, ఇంగ్లీషు డిక్షనరీలు, వందలకొద్దీ యింపోర్టెడ్ కాసెట్లు, సింగ్లర్ సుంచి యింపోర్టర్ చెయ్యి బడ్డ కలర్ టీవీ ఓ పక్కగా, రూం లోకి కాలు పెట్టగానే కనిపించే సరంబామా యిది! ఆ గదిలోని దాదాపు ప్రతి వస్తువు యింపోర్టెడ్ లాగానే వున్నది!

శ్రీనివాస్ భవగర్భితంగా చూశాడు కిరణ్ వంక,

కిరణ్ తలూపి, గదిలోని వస్తువులు పరిశీలనగా చూస్తున్నాడు. ముసలామె చెప్పినట్టే యెక్కడా మాగజైన్స్ గాని, పుస్తకాలుగాని చదువుతున్న జాడలేదు రవి.

బెడ్ మీద దుప్పటి చిందర వందరగా పరచబడివుంది. కిరణ్ బెడ్ దగ్గర రెండు క్షణాలు నించుని చూశాడు. బెడ్ పెకలాడు. అతనుహించినట్టే దానికింద నాలుగైదు ఫోటోలున్నాయి. అన్నీ కాబినెట్ నైజులే.

కిరణ్ వాటిని పెకతీశాడు. నాలుగు ఫోటోల్లో ఒకే అమ్మాయి రకరకాల భంగిమల్లో వున్నది. ఒక ఫోటోలో అమ్మాయి మాత్రం వేరుగా వుంది.

కిరణ్ క్రీనివాస్ కి ఆ ఫోటోలు చూపించి, “కాష్ బాక్స్ లో దొరికాయని చెప్పిన ఫోటోల్లో అమ్మాయిలు, యీ అమ్మాయిలు ఒకటేనా చూడు!” అన్నాడు.

క్రీనివాస్ తల అడ్డంగా తిప్పి, వాళ్ళు వేరు!” అన్నాడు.

కిరణ్ ఫోటోలు వెనక్కు తిప్పాడు. నాలుగురకాల భంగిమలున్న అమ్మాయి ఫోటో వెనక ‘టు రాజ్ విత్ అనిత’ అని రాసివుంది ముత్యాలాంటి అక్షరాలతో.

ఇద్దరికీ సమస్య విడిపోయింది. నాలుగు ఫోటోల్లో వున్న అమ్మాయి అనిత అయదో ఫోటోలో అమ్మాయి ఎవరు?

ఆ గదిలో యిక ప్రత్యేకంగా వెదికేందుకేంలేవని అర్థమయిపోతూనే వుంది.

ఇద్దరు గదిబయటికొచ్చేసరికి ముసలామె పనిపిల్లతో రెండు కప్పుల్లో కాఫీ పట్టించుకుని వచ్చింది. కప్పులు వాళ్ళిద్దరికీ తనే తీసి అందించింది.

కిరణ్ అయిదో ఫోటో ఆమెకు చూపించి, “ఈ అమ్మాయివకో నురుపట్టగలరా?” అన్నాడు.

ముసలామె కొద్ది క్షణాలు పరిశీలనగా చూసి తల అడ్డంగా తిప్పింది. “ఎప్పుడూ చూడలేదు బాబూ!” అన్నది.

ఆమెకు ఆ ఫోటోలు తీసుకు వెళ్తున్నామని చెప్పి, శ్రీనివాస్ తో బయటకు నడిచాడు కిరణ్.

టయోటా సారుచేసుండగా శ్రీనివాస్ అన్నాడు, “విరాజ్ కి స్ట్రగ్లర్ తో సంబంధముండి వుండొచ్చును కుంటున్నాను!” అన్నాడు.

కిరణ్ మాట్లాడలేదు.

సరాసరి విజయనగర్ కాలనీకి పోనిచ్చాడు.

3

కొద్దిసేపు ఎంక్వయిరీ తర్వాత అనిత యిల్లు దొరికింది. అనిత యింట్లో దొరకలేదు. ఆమె తల్లి, చెల్లెలు మాత్రమే వున్నాడింట్లో.

ఆమె తల్లి పోలీసుల్ని చూసి కొంచెం భయపడినట్టే కనిపించింది.

“అమ్మాయి కాలేజీనుంచి యింకా తిరిగి రాలేదు బాబూ!” అన్నదామె.

“అనిత ఏం చదువుతోందండి?”

“యూనివర్సిటీ కాలేజీలో పోస్టు గ్రాడ్యుయేషన్ చేస్తోందండి.”

కిరణ్, శ్రీనివాస్ త్రుళ్ళిపడ్డారు. రెండో కేసులో హతురాలు కోమలికూడా యూనివర్సిటీ కాలేజీలోనే పోస్టుగ్రాడ్యుయేషన్ చేస్తూ, హత్యచేయబడింది.

“ఏం సబెకు?”

జబ

“సోషియాలజీ.”

కోమలి సబెకు సెకాలజీ. అయినా యిదరికి ఒకరి గురించి మరొకరికి కచ్చితంగా తెలిసే వుంటుంది.

“మీ అమ్మాయికి యెవరితోనైనా పెళ్ళి ఏర్పాట్లు చేశారా?”

“అబ్బే, అదేం లేదండీ! అమ్మాయికిప్పట్లో పెళ్ళి చేయదలచుకోలేదు. ‘పోస్టు గ్రాడ్యుయేట్ కావాలి— అంతదాకా నేను పెళ్ళిచేసుకోను’ అని అమ్మాయి తెగేసి చెప్పేసిందండీ, అందుకని ఆ ప్రపోజలే తేలేదు!”

కిరణ్, శ్రీనివాస్ గుంభనగా నవ్వుకున్నారు. ఆమెకు రవిరాజ్ గురించి తెలియకుండా వుండదు. కాని తమతో నిజాన్ని యెందుకు చెబుతుంది? రవిరాజ్ మరణవార్త తెలిసిన తర్వాత యీ క్షణంలో ఆతని గురించి తెలిసినా చాలామంది చెప్పటానికిష్టపడరు.

ఆమెని ఏం అడిగినా సరైన సమాధానం రాదని తెలుసుకున్నారెద్దరు. ఇక అక్కడ చేసేసేంలేదని బయటి కొచ్చేశారు.

ఇల్లు పెద్దదే! చుట్టూ ప్రహారీగోడ కోటలా వుంది అనిత తండ్రి బాగా సంపాదిస్తున్నట్టున్నాడు!

టయోటా ఆర్ట్స్ కాలేజి ముందాపి కిరణ్ దిగాడు.

“నువ్వు కార్లోనే వుంటా. నేను అనితను తీసుకొని వస్తాను!” అంటూ పెద్ద పెద్ద అంగలేసుకుంటూ కాలేజి వైపు సాగిపోయాడు.

ఓ. పదినిమిషాల తర్వాత అనిత గురించిన సమాచారం తెలిసింది. ఆ క్రికెటర్లు యూనివర్సిటీ కాలేజిలన్నీ

కోమలి మరణానికి సంతాపంగా మూసేశారు. ఆ కోణే తెరిచారు.

లెబ్రరీలో ఓ మూలగా కూచుని యేదో తీవ్రవా లోచనలో వున్న అనితను తేలిగ్గానే గురుపట్టాడు కిరణ్.

“మితో మాట్లాడాలి, కాసేపు బయటకు రండి!” అంటున్న కిరణ్ వైపు అయోమయంగా చూసింది అనిత.

“మీ రెవరో నాకు తెలియదు....” అని ఆమె ఇంకా యేదో చెప్పబోయేంతలో, రవిరాజ్ గురించి మితో మాట్లాడాలి!” అన్నాడు కిరణ్.

నాగస్వరం విన్న నాగుబాములా ఆతని వెంట గ్రాండులోకి వచ్చేసింది అనిత.

శ్రీనివాస్ ని చూస్తే ఆమె భయంతో అసలు సంగతి దాటివేసుందని అనుమానించి, పచ్చికమీద కూలబడుతూ “అలా కూచోండి!” అన్నాడు కిరణ్.

అక్కడ మామిడి చెట్లు, సపోటా చెట్లు అహోదంగా తలలూపుతున్నాయి. ఆమె మోకాళ్ళ మీద వంగి కూచుంది.

కిరణ్ ఆమెవంకే సరీక్షగా చూస్తున్నాడు.

ఆమె పంజాబీ డ్రెస్సు వేసుకుంది. తల వగులుగా దువ్వి ముంగురులు ఫాలభాగంమీదికి అలవోకగా వదిలి, జుట్టు చివర్న రిబ్బన్ తో అందంగా నుడివేసింది. చెవులకి జాకాలున్నాయి. ముఖాన బొట్టులేదు — ఫాషన్ కోసమని పెట్టనట్టుంది. కళ్ళకు కాటుక పెట్టింది. గులాబీ రంగు బుగ్గలు. చిన్న నోరు, నన్నటి పెదాలు, ఆమె ఎంత సుకుమాలో చెపుతున్నాయి. ఆమె తొడుక్కున్న పంజాబీ డ్రెస్సు ఆమె వంటికి అతుక్కుపోయి, ఆమె

ఎత్తుపల్లాల్ని బహిర్గతం చేస్తూ చూసేవాళ్ళి గుండెలు
ఆమె గుండె లోతులో చిక్కుకుపోయేలా చేస్తున్నాయి.

“రవి గురించి ఏదో మాట్లాడాలన్నాడు....?” అన్న
దామె మెల్లగా, చాలా లో గొంతుతో నీరసంగా
మాట్లాడినా, ఆమె గొంతులో ఏదో మెలోడి వున్నట్టని
పించింది కిరణ్ కి.

“రవి హత్యచేయబడ్డ సంగతి తెలుసుకుంటాను.”
ఆమె తలూపింది. వెక్కిళ్ళ నాపుచేసుకుంటున్నదని
గ్రహించాడు కిరణ్.

“అతని చావుకు కారకులెవరో మీకు తెలుసా?”

ఆమె దిగ్గున తలెత్తి చూసి, “మీరు పోలీసులా?”
అన్నది ఆమె కంఠంలో ధ్వనించిన భయం, వణుకుచూసి
సన్నగా నివృత్తున్నాడు కిరణ్.

“కాదు, రవిరాజ్ కి దగ్గర బంధువును.”

ఆమె కాస్త సిమితపడినట్టుందిగాని పూర్తిగా నమ్మకం
కలిగినట్టులేదు!

“రవి మరణానికి బాధ్యులెవరో నాకు తెలియదు!”

“మిస్ అనితా! రవిని మీరు మనసారా ప్రేమించారు.
అతనికూడా మీరంటే ప్రాణం పెట్టేవాడు. మీరిద్దరు
త్వరలో పెళ్ళి కూడా చేసుకుంటారని అందరు అను
కున్నారు. బహుశా మీరిద్దరుకూడా నిర్ణయం చేసుకుని
వుంటారు. కాని, అనుకోకుండా ఈలోపల ఆతన్నెవరో
చంపి, హుస్సేన్ సాగర్లో కబాన్ని తోసేశారు....”

ఆమె ముఖాన్ని చేతుల్లో దాచుకొని సన్నగా
రోదించసాగింది. దగ్గరో యెవరూ లేరు. నూడెంట్లు
చెగురు మదురుగా నడుస్తున్నారు. సాయంకాలం కావ

టంతో వాతావరణం చల్లగా వుంది. అక్కడక్కడ విద్యార్థినులు పచ్చికమీద కూచుని వున్నారు.

కిరణ్ ఆమెని ఏడవనిచ్చాడు. ఆయిదు నిమిషాల తర్వాత ఆమె తన్ని తాను కంట్రోల్ చేసుకుని, కళ్ళు కర్చిఫ్ తో తుడుచుకొని, కిరణ్ వంక చూసి “క్షమించండి! రవిని నేను ప్రాణంకన్న మిన్నగా ప్రేమించాను. అతను లేకపోవటం అనే నిజాన్ని నా మనసు నమ్మలేక పోతోంది. నన్ను నేను సమాధానపరచుకోలేకుండా వున్నాను” అన్నది.

కిరణ్ ఆమెవంక జాలిగా చూశాడు.

“మీరు చెప్పే ప్రతి విషయం చాలా ముఖ్యమైనదని గుర్తుంచుకోండి. రవి నాకెంతో కావాలనినవాడు. అతన్ని చంపిన వాళ్ళకు పట్టుకోవటంబో చట్టానికి సాయం చెయ్యాలని నా ఆభిప్రాయం! అంతా పోలీసులమీద వదిలేసేకన్న మనంకూడా మనచేతనైన ప్రయత్నం చేయటం మంచిదని నా ఆభిప్రాయం! రవిని చంపిన వాణ్ని శిక్షించగలిగితే రవి ఆత్మకి శాంతి కలుగుతుంది. అతనికి పుణ్యలోకాలు దక్కుతాయి. ఇంతకన్న అతనికి దగ్గర వాళ్ళమైన మనం కోరుకునేది వేరే ఏముంటుంది?”

కిరణ్ మాటలు ఆమెమీద బాగా పనిచేశాయి.

“రవి, నేను కలిసి తిరగటం కోమలికిష్టం వుండేది కాదు. నా అనుమానం కోమలే రవిని చంపించి వుంటుందని....!” ఆరోక్కిలో ఆగిపోయింది ఆనిత.

కిరణ్ నిటారుగా అయ్యాడు. “వి మీన్ యీ మధ్య హత్యచేయడం కోమలేనా మీరు చెప్పేది?” అన్నాడు తనలోని దిగ్భ్రాంతిని బయటపెట్టకుండా.

“అవునండి, ఆమె! ఆమె రవిని వశం చేసుకోవటానికి

చాలా ప్రయత్నించింది. కాని రవి ఆమెను లెక్కచేయ్యలేదు. ఆ కోపంతో ఆమె అతన్ని హత్యచేయటమో, చేయించటమో జరిగిందని నా అనుమానం!”

“మరి కోమలిని ఎవరు హత్యచేసివుంటారు?”

“ఏమోనండి, ఆ విషయం తెలియదు.”

కిరణ్ కోటుజేబులోనుంచి రవి ఇంట్లోనించి తెచ్చిన ఫోటోని చూపించి, “ఈ ఫోటోలో అమ్మా యెవరో చెప్పగలరా?” అన్నాడు.

అనిత వెంటనే, “ఆ అమ్మా యెవరో నాకు తెలీదండి!” అన్నది.

కిరణ్ యింకా జేబునించి క్రీనివాస్, రవిరాజ్ షాపులోని కేవలబాక్సునుంచి సేకరించిన రెండు ఫోటోలు చూపించి, “ఏళ్ళు?” అన్నాడు.

అనిత ఆ ఫోటోల్ని చూస్తూనే ఓ క్షణం ఉలిక్కిపడి, “తెలియదండి! ఏళ్ళనెవర్నో ఇదివరలో నేను చూసి వుండలేదు” అన్నది.

ఆమె నిజం చెప్పటంలేదేమోననిపించింది కిరణ్ కి. కాని ఆమెను బలవంతంచేసి లాభంలేదు, మెల్లగా విషయాలు రాబట్టాలి!

“రవికి మగవాళ్ళలో శత్రువులెవరై నా వున్నారా?”

అనిత ఓ క్షణం ఏదో ఆలోచించి, “మునీర్, స్నేహానంద్ అనబడే యిద్దరు గూండాలు. వాళ్ళు రవికి ఏదైనా హానిచేస్తారేమోనని భయపడ్తుండేదాన్ని. వాళ్ళిద్దరు నావైపు చూసే చూపులు భరించలేక పోయేదాన్ని! నన్ను వశంచేసుకోవాలని ఒకటి రెండుసార్లు ప్రయత్నించారు కూడా!” అన్నది.

“అయితే వాళ్ళ సాయంతో కోమలి రవిపై కనీ తీర్చుకొని వుండొచ్చునంటారా?”

“అంతే అయ్యంటుంది....”

“ఆల్ రైట్! మీరు రవిని వెళ్ళిచేసుకుంటానని మీ యింట్లో చెప్పారా?”

“చెప్పలేదు. కాని అమ్మకు తెలుసు. రవిని ప్రేమించటం విషయంలో అమ్మ ప్రోత్సాహమే యెక్కువ! నాకిదివరలో రవిపట్ల ఓ సిరమెన ఆభిప్రాయంలేదు. అమ్మ ఇంట్లోకి కావలసిన సరుకులు యెప్పుడూ ఆతని జనరల్ స్టోర్స్నుంచే తెచ్చేది. ఆమెతో నేను తరచు ఆతని షాప్ కి వెళ్తుండేదాన్ని! అలా మొదలెంద మా పరిచయం. అది ప్రేమకు దారితీసింది. అమ్మ ప్రోత్సాహం అందుకు దోహదంచేసింది!”

“భాస్కర్ అనబడే జానియర్ లెక్చరర్ మీకు తెలుసా?”

అనిత వెంటనే “తెలియదు” అన్నది.

కిరణ్ ఆమెవంక పరిశీలనగా చూసి, “అతన్నికూడా యెవరో దుండగులు చంపేశారు” అన్నాడు.

“ఏమో, ఆ సంగతులేవీ నాకు తెలియదు.”

కిరణ్ కి నమ్మకం కలగలేదు. ఈమె కావాలనే సర్దిగా సమాధానాలివ్వటంలేదని ఆతనికి అనుమానంగానే వుంది! ఆమెనిక ప్రశ్నించి లాభంలేదని గ్రహించాడు. లేచి నించున్నాడు.

అనిత లేచినించుని, “మీరు పోలీసులు కదూ!?”

అన్నది రెప్పలార్పకుండా చూస్తూ.

కిరణ్ సమాధానం చెప్పకుండా చిన్నగా నవ్వి,

“త్వరలో మళ్ళీ కలుద్దాం!” అన్నాడు, టయోటావైపు వడిగా ఆడుగులు వేస్తూ.

4

“ఏమైనా తెలిసిందా?” అడిగాడు శ్రీనివాస్.

కిరణ్ టయోటాను ముందు కురికించి, “అనిత కావాలని నిజం చెప్పటంలేదు. ఆమెకు రవిని హత్యచేసిన వాళ్ళెవరో తెలిసే వుండొచ్చు” అన్నాడు.

“పోలీసు మర్యాద చవిచూపిస్తామా?”

కిరణ్ శ్రీనివాస్ వంక చురుగ్గా చూసి, “అదే వద్దనే! అడవాళ్ళతో వ్యవహరించాల్సిన పద్ధతి అది కాదు. నెమ్మదిమీద విషయాలు రాట్టాలి!” అన్నాడు.

శ్రీనివాస్ అసంతృప్తిగా చూశాడు.

“కోమలి ఒకప్పుడు రవిరాజ్ ను వశపర్చుకోవాలని చూసిందట, రవి తిరస్కరించినట్టు తెలిసింది. అంటే కోమలి హత్యకు, రవి హత్యకు సంబంధముంది వుండొచ్చు.”

శ్రీనివాస్ ఆశ్చర్యాన్నణచుకుంటూ, “అదే నిజమైతే రెండు కేసులు ఒకేసారి డిస్పోజయిపోతాయి” అన్నాడు.

శ్రీనివాస్ ఆత్రానికి నవ్వు వచ్చింది కిరణ్ కి.

“ఇప్పుడెక్కడికి వెళ్తున్నాం?” అన్నాడు శ్రీనివాస్.

“కోమలి ఇంటి అడ్రసు వుంది కదూ!”

“ఆ!”

“అయితే, ఆమె ఇంటికి డై రక్షన్ చెప్పు!”

“అలాగే!”

ఇరవై నిమిషాల తర్వాత టయోటా కోమలి ఇంటి ముందాగింది.

కోమలివాళ్ళ యిల్లు చాలా చిన్నది. చిన్న పోర్ట్ లాగా వుంది. స్మశాన నిశ్శబ్దం ఆవరించుకొని వున్నది!

కోమలి యింట్లో యెవరూ వున్న జాడలేదు. అసలు ఆ మె యెవరితో వుంటున్నదో, యేమిటో ఆ మె విషయా లేవీ తెలియదు శ్రీనివాస్ ఆ వివరాలేవీ సేకరించి వుంచుకోలేదు.

కిరణ్ టయోటా ఆపి దిగాడు. ఆ చిన్న పోర్ట్ మెట్లెక్కి తలుపు తట్టాడు. చాలా సేపటివరకు యెవరూ రాలేదు.

ఓ నడివయసా మె తలుపు ఓర వాకిలిగా తెరిచి కిరణ్ ని చూసి “ఏం కావాలండీ?” అన్నది.

“కోమలి విషయం మాట్లాడాలి, తలుపు తెరుస్తారా?” అన్నాడు కిరణ్.

ఆ మె తలుపులు బార్లా తెరిచి, “రండి!” అన్నది. ఈలోపల శ్రీనివాస్ కారు దిగి మెట్లెక్కి వచ్చాడు. “మిస్. కోమలి మీ కేసువుతారు?”

“అమ్మాయేనండి. కోమలి నా మారుటి కూతురు.”

“ఓహో! కోమలి తోడబుట్టిన వాళ్ళెవరూ లేరా!”

“లేరండి. నా కొడుకు పన్నెండేళ్ళ వాడున్నాడు.”

“కోమలి తండ్రేం చేస్తారు?”

“మాదిమిల్లులో పనిచేస్తారండి!”

“అలాగా. కోమలి నెవరో చంపి యూనిర్సిటీ కోడ్ న పడేశారుకదా! మీ రెవర్ని అనమానిస్తున్నారు?”

“ఏమోనండి, ఆ పాపం పుణ్యం నాకు తెలీవు?”

“అది కాదండి! మీకు ఎవరిమీద అనుమానం?”

“నా కెవరిమీదా లేదండి. అసలు ఎదిగిన ఆడపిల్లకి పెళ్ళి చెయ్యకుండా పెద్ద చదువులు దేనికి చెప్పండి!”

నేనెంత చెప్పినా యీయన విసకుండా ఎం.వీలో చేర్పించారు. నేను ఎక్కువ బలవంతం చేయలేదు. సవతి తల్లిని, ఏమంటే ఎలా వస్తుందోనని మాట్లాడకుండా పూరుకున్నాను!”

“మీవారు చేసేది ఏం ఉద్యోగం?”

“పెద్ద ఉద్యోగం ఏదీ కాదండీ! టెక్నికల్ జాబ్. స్పెన్ కాంటర్. దారం తకిలీలకు సరైన పదతిలో చుట్టుకుంటున్నదో లేదో చూసి, రాంగ్ క్రేడ్ పోతుంటే సరిచెయ్యడం, అంతే!”

“జీతం ఓ వెయ్యిరూపాయలు పైనే వుంటుంది, అవునా?”

“అబ్బే. తొమ్మిదివందలుంటుందండీ!”

కిరణ్ ఆ గదిలోని ఫర్నిచర్ విలువని అంచనా వేస్తున్నాడు—బీరువా, సోఫా, ఖరీదైన కుర్చీలు, సన్ మెకా టేబిలు—యివన్నీ సామాన్యడికి అందుబాటులో లేనివి. వెగా తనకొచ్చే తొమ్మిదివందలతో యీ మహా నగరంలో తిండికే చాలని పరిస్థితుల్లో అధునాతనమైన ఫర్నిచర్ ఎలా కొనగలిగాడు కోమలి తండ్రికి? వెగా కూతుర్ని పోస్టుగ్రాడ్యుయేషన్ ఎలా చదివిస్తున్నాడో? యెక్కడో అనుమానం కలుక్కుమంటోంది.

“కోమలి రవిరాజ్ అనే కుర్రాడ్ని పెళ్ళిచేసుకోవా లనుకున్నదని, ఆతనితో తరచు తిరుగుతుండేదని మాకు నమ్మకంగా తెలిసింది. ఆతన్ని పెళ్ళి చేసుకోవాలనుకున్న దట. యీ లోపల యేమైనా మనస్పర్థలు వచ్చాయా?” కిరణ్ కావాలనే గాల్లోకి బాణం వదిలాడు.

“కోమలి రవిని పెళ్ళి చేసుకోవాలనుకున్నమాట నిజమేనండీ! ఆ కుర్రాడ్ని రెండుమూడుసార్లు యింటి

క్కుడా తీసుకొచ్చింది. కుగ్రాడు బుద్ధిమంతుడిలాగే కనిపించాడు. పెగా ఉన్న కుటుంబములోనివాడు. కోమలి అదృష్టవంతురాలనుకున్నాను—కాని యీలోపల దాన్ని దురదృష్టం కాటుకేస్తుందనుకోలేదు!” ఆమె గొంతులో గుఱు తొంగిచూసిందిగాని, ఆమె ముఖం ప్రసన్నంగానే వుంది. లోకంకోసం ఆమె చేస్తున్న నటన చూసి నవ్వు వచ్చింది వాళ్ళకు!

“రవిని చేసుకోవటానికి కోమలి నాన్నగారు అంగీకరించారా?”

“ఆసలు యింకా అంతవరకు అంటే ఆయనవరకు విషయాన్ని తీసుకు వెళ్ళలేదు! ఆయన విశాలమైన భావాలున్నవారు. కూతుర్ని పెద్ద చదువులు చదివించటానిక్కుడా అదే కారణం! కోమలి తండ్రి ఎదటపడి ఫలానా కుగ్రాడ్ని చేసుకుంటానని అడిగితే, ఆయన సంతోషంగా ఒప్పుకుంటారు. అది కోమలికి తెలుసు! ఒకేసారి సర్ ప్రయిజ్ చేద్దామనుకుంది. కాని ఇంతలోనే....”

“ఆమెకు విరోధులెవరున్నారు?”

“ఎవరున్నారంటే ఏం చెప్పగలం? రవిని పెళ్ళిచేసుకోవటం యిష్టంలేని వాళ్ళెవరైనా వుండొచ్చు. అతన్ని యెగ రేసుకోవటానికి చాలామంది కాచుకుని వున్నారని అమ్మాయి చాలాసార్లు చెప్పింది. వాళ్ళలో యెవరైనా కోమలిని పొట్టన బెట్టుకొని వుండొచ్చు.”

“అలా అనుకుందామంటే, రవిరాజ్ ని కూడా ఎందుకు చంపుతారు? అతన్ని చంపాకనే కోమలినికూడా చంపే కారు మాంతకులు! కాబట్టి కోమలిమీద ద్వేషంతో యీ పని చేసి వుండరు! దీన్ని బట్టి రవిని చంపినవాళ్ళు వేరు,

కోమలిని చంపినవారు వేరు అనుకోవాలి! అప్పుడు మీరు చెప్పినట్లు కోమలిమీద అనూయతో హత్య చేయలేదని, మగో కారణమే వో వుండివుండాలని అనుకోవాల్సి వస్తోంది!”

కోమలి సవత్తిలి ఏం మాటాడకుండా కిరణ్ పే కళ్ళప్పగించి చూస్తోంది. ఏం చెపితే ఎలా వస్తుందోనని సంకోచిస్తున్నట్టు కనిపిస్తోంది.

“కోమలికి వ్యక్తిగతమైన శత్రువులుకారు ఆమెని హత్య చేసినది. ఎందుకంటే ఆమె యెలాంటి పరిస్థితుల్లో హత్య చేయబడినదో మీకు తెలుసు! కావాలని ఆమెను ఎత్తుకుపోయారు నుండగులు! బహుశా వాళ్ళకు ఆమె రవితో విచ్చలవిడిగా తిరుగుతున్న సంగతి బాగా తెలుసు! ఇప్పుడు చెప్పండి, కోమలికి అలాంటి శత్రువులెవరున్నారో....!”

కోమలి సవత్తిలి తల అడ్డంగా తిప్పింది. “నా దృష్టిలో యెవరూ కనిపించలేదండి!” అన్నది.

ఆమె యెందుకో నిజం చెప్పటంలేదనీ, ఏదో దాసున్నదని యిద్దరికీ అర్థమయింది. కోమలికి రవి ఒక్కడే కాదు, యింకా బాయ్ ఫ్రండ్స్ వేరే వుండొచ్చు, కాని కోమలి సవత్తిలి నిజం ఒప్పుకోదు!

ఆమె దగ్గర నెలవు తీసుకొని బయటకొచ్చేకారు కిరణ్, శ్రీనివాస్ లు.

5

“నాకిప్పటివరకు యీ కేసుల్లో ఎలాంటి ‘కూ’ దొరకలేదు. అంతా అగమ్యగోచరంగా వుంది!” అన్నాడు శ్రీనివాస్.

సేషన్ లో కిరణ్, శ్రీనివాస్ కూచున్నారు. అంత

వరకు చేసిన యిన్వెస్టిగేషన్ వివరాలు క్రోడీకరించి ఫ్రెండింగ్స్ నోట్ చేస్తున్నాడు కిరణ్.

చేస్తున్న పని ఆపి తలెత్తించాసి, “రెండు కేసులకి లింక్ వుంది. రవిరాజ్ హంతకుడికి, కోమలి హంతకుడికి సామ్యం వుంది. ఇద్దరు ఒకడే కావచ్చు, లేదా ఇద్దరు ముగ్గురు గ్రూప్ వుండి వుండొచ్చు.”

“కోమలి కార్కర్ విషయం నాకు అనుమానంగా వుంది!” అన్నాడు శ్రీనివాస్.

“చనిపోయిన మనిషి కార్కర్ గురించి మాట్లాడు కోవలసి రావటం ఇబ్బందిగానే వున్నా, ఆమె ప్రవర్తన వక్రంగా వుండటంవల్లనే ప్రాణాలు పోగొట్టుకున్నది. నువు యీలాపల చెయ్యవలసిందేమిటంటే, మునీర్ స్నేహానంద్ — వీళ్ళిద్దరి ఎలిబీలు యీ నెల ఏడో తేదీ నుంచి పదో తేదీవరకు బాగా స్టడీ చేయమని మీ సార్జెంట్లతో చెప్పి చాలా అవసరం.”

“ఇప్పుడే సార్జెంట్లని పంపిస్తాను.”

“నేను సాయుత్రం వస్తాను. లెక్చరర్ భాస్కరం యింటికి వెళ్ళాలి! ఆ నడివయసామె శవాన్ని ఇంకా ఎవరూ గుర్తించలేదు కదా!”

“లేదు. రాగానే అదే సంగతి అడిగాను మా వాళ్ళని!”

6

“మునీర్, స్నేహానంద్ యీ నెల అయిదో తేదీనుంచి నగరంలో తేరట. బాంబాయి వెళ్ళారని చెప్పారట — యిద్దరి యిళ్ళలోను, మా వాళ్ళు అంతటా యెంక్వయిరీ చేస్తున్నారు! రేపటికి ఘోరి వివరాలు తెలుస్తాయి!” అన్నాడు శ్రీనివాస్, కిరణ్ తో.

“పద, భాస్కరం యింటికి వెళ్ళాం!” అన్నాడు కిరణ్.

టయోటా మలక్ షేట కాలనీవైపు పరుగుతీసింది.

ఇరవై నిమిషాల తర్వాత భాస్కరం యింటిముందు యిద్దరు టయోటా దిగారు. బయట ఆటో నిల్చునివుంది. ఎవరో యెక్కడికో వెళుతున్నట్టుంది.

“ఈమె భాస్కరంగారి భార్య!” శ్రీనివాస్ పరిచయంచేశాడు.

పాతికేళ్ళ యువతి నమస్కారం చేసింది. భర్త చావుకి కుంగిపోయిన లక్షణాలు ఆమెలో కనిపించక పోవటం కొంత ఆశ్చర్యంగానే అనిపించింది కిరణ్ కి. ఆమె ముస్తాబయి వుంది. ఇద్దరు పిల్లల్ని కూడా ముస్తాబు చేసింది. ఓ యిరవయ్యేళ్ళ కుర్రాడు నూట్ కేసులు సర్దుతున్నాడు.

“ఎక్కడికో బయల్దేరినట్టున్నారు?” అన్నాడు శ్రీనివాస్.

“అవునండీ. మా అమ్మగారింటికి వెళుతున్నాను. ఇక్కడే వుంటే నేను బెంగటిల్లి పాతానని భయంలో మా తమ్ముడ్ని పంపించారు. నిన్నటివరకు మా అమ్మా నాన్న వుండి వెళ్ళారు. ఈ సోజు నేను వెళ్తున్నాను!”

“నూడండీ, భాస్కరంగార్ని ఎవరో హత్యచేశారు. ఆయన్ను తీవ్రంగా గాయపరిచి చంపారు. వ్యక్తిగతంగా ఆయనమీద బాగా కసి వున్నవాళ్ళే చేసివుండాలని మేం భావిస్తున్నాం. పర్సనల్ గా ఆయనంటే కక్షవున్న వాళ్ళవరో మీరు వివరాలు చెపితే, మీ వారిని చంపిన వాళ్ళను పట్టుకోగలుగుతాం!”

ఆమె వెంటనే, “ఆయనకు శత్రువులకు కొదవలేదు.

ప్రతి ఒక్కరితోను తీరికూచుని గొడవపెట్టుకునేవారు. చిన్న కారణానికే వాళ్ళతో తగవు వేసుకునేవారు. నేనెంత వారించినా ఆయన తన ధోరణి మార్చుకునేవారు కాదు!”

“అది సరే ననుకోండి! చిన్న చిన్న గొడవలు ఇంత దారుణానికి దారితీసే సందర్భాలు కూడా వున్నాయి. ముఖ్యంగా యీమధ్య ఆయనతో తీవ్రంగా ఘర్షణపడ్డ వాళ్ళుగాని, లేక ఆయన యెవరితోనైనా బాగా గొడవ పెట్టుకున్న సంఘటనగాని వుంటే చెప్పండి!”

“ఈయన గురించి చెడుగా చెప్పకోవటం భార్యగా నాకు బాధాకరంగా వున్నా చెప్పకతప్పదు. ఆయనకు అమ్మాయిల పిచ్చి యెక్కువండి. కంటికి నదురుగా ఎవరైనా కనిపిస్తే ఆ పిల్ల వెంటపడి వేటాడుతుండటమే పని. అలా చేసిన సందర్భాల్లో బాగా విసిగిపోయిన వాళ్ళెవరైనా యీయన్ని....” ఆ తర్వాత ఆమె చెప్ప లేకపోయింది. ఎంత కాదనుకున్నా తాళికట్టిన భర్త!

కిరణ్ కి ఆమె చెప్పిన మాటలు వినగానే కేసుకి లింక్ అందినట్టనిపించింది. అనిత ఘోటో, తక్కిన మగ్గు రమ్మాయిల ఘోటోలు వెకితీశాడు.

“వీళ్ళలో యెవరైనా భాస్కరంగారితో తిరుగు తుండేవారేమో చెప్పండి!” అన్నాడు ఘోటోలు ఆమెకు చూపించి.

ఆమె ఓ ఘోటో గుర్తించి, “ఈ పిల్లతో తిరిగేవారు. యీ పిల్ల అన్న నిలకడలో పనిచేస్తున్నాడట - ఓసారి యింటిమీది కొచ్చి ఈ పిల్ల అన్న పెద్ద గొడవచేసి పోయాడు. ఆ న్నెం పున్నెం యెరగని నా చెల్లెల్ని మధ్య పెట్టి పాడు చేయాలని చూస్తున్నావు, నీ అంతు

చూస్తాను. అని బుసలుకొట్టి వెళ్ళిపోయాడండి!” అన్నది.

ఆ ఫోటో కేష్ బాక్సులో దొరికిన రెండింటిలో ఒకటి!

“ఈమె పేరుగాని, యీమె అన్న అడ్రసుగాని మీకు తెలుసా?”

“తెలియదండి!”

“ఇలాగే యింకా యెవరితోనైనా ఆయన తిరగటం, వాళ్ళు కక్ష పూనటం, యేదో చేస్తానని బెదిరించటం అలాంటివేమీనా జరిగాయో?”

“గురున్నంతవరకు ఆవేమీ లేవండి. కాని యీయన కాలెక్టర్ బాగా లాజు. తన దగ్గర ట్యూషన్ కొచ్చే అమ్మాయిల్ని కూడా స్పేర్ చేసేవారు కాదు. చివరికి పనిమనిషి కూడా ఆయన దృష్టినుంచి దాటిపోదంటే ఆయన ఎంతగా దిగజారిపోయాలో మీకే అర్థమవుతుంది. నా నోటితో చెప్పలేను!”

ఆమె మానసికంగా ఎంత చిత్రహింస అనుభవించిందో డిటెక్టివు లిద్దరికీ అర్థమయింది. అందుకే నేమీ భర్త మరణం ఆమెను పెద్దగా కదిలించలేకపోయింది. భాస్కరం మరీ విచ్చలవిడిగా తిరిగే రకం! అలాంటి మొగుడు వున్నా పోయినా ఒకటేనన్న ధోరణిలో వుందామె.

“మేం వెళ్తామమ్మా! మీ ప్రయాణానికి అంతరాయం కలిగించినట్టున్నాం, వెళ్ళిరండి!”

“గోదావరికి వెళ్తున్నామండి. మీతో యింకా సేపు గడిపివాళ్ళమే! అప్పటికే ఆరున్నరయింది. మరో అర గంటలో త్రొనుంది!” అన్నదామె.

“నా కారులో నిగ బెట్టమంటారా?” అన్నాడు కిరణ్.

“అటోలో వెళ్ళమండి, థాంక్స్!”

కిరణ్, శ్రీనివాస్ బయట కొచ్చేశాక, “ఈ అమ్మాయివరో తెలుసుకోవాలి” అన్నాడు.

“అవెలా? కనీసం యీ మె గురించి ఎక్కడుంటుందో లాకాలిటి కూడా తెలియదే!”

“బహుశా యే కాలేజి పిల్లో అయి వుంటుంది. ముఖ్యంగా భాస్కరం పనిచేసే కాలేజీ పిల్లే కావచ్చు. భాస్కరం కాలేజికి వెళ్తే మరొకొన్ని ఆసక్తికరమైన విషయాలు బయటపడ్తాయనుకుంటున్నాను!” అన్నాడు కిరణ్.

కిరణ్ టయోటా సారుచేయబోతుండగా వెనకనించి భాస్కరం భార్య పిలిచింది.

శ్రీనివాస్ కారు దిగి ఆమె దగ్గరకు వెళ్ళాడు.

“ఇది మావారు రాసుకునే డ్రెజీ! మీకేమీనా ఉపయోగపడుందేమో, చూడండి!” అన్నదామె.

శ్రీనివాస్ ‘థాంక్స్’ చెప్పి, డ్రెజీతో వచ్చి టయోటా ఎక్కాడు.

“స్టేషన్ కి పోనిస్తున్నాను” అన్నాడు కిరణ్ టయోటా సారుచేస్తూ.

?

వాళ్ళు స్టేషన్ కి వెళ్ళేసరికి వాళ్ళకోసం తాజా సమాచారం యెగురుచూస్తోంది.

సారంటు శివం యెగురుచూస్తున్నాడు. కిరణ్ ని, శ్రీనివాస్ ని చూడగానే శెయ్యాట్ చేసి, “మనీర్, స్నేహానంద్ చచ్చిపోయారు సార్!” అన్నాడు.

శ్రీనివాస్ నిరాంతరపోయి, “ఎప్పుడు?” అన్నాడు.
కిరణ్ కుతూహలంగా చూశాడు.

శివం చెప్పాడు. “ఈ నెల ఆరో తేదీన బొంబాయి లోనే ఓ ట్రాఫిక్ ప్రమాదంలో పోయారట. మునీర్ అక్కడికక్కడే మరణించాడట! స్నేహానంద్ ను హాస్పిటల్ లో చేర్చారట నిన్న రాత్రే బొంబాయిలోనే గవర్న మెంటు హాస్పిటల్ లో చనిపోయాడట! నిన్న ఉదయం స్నేహానంద్ కొద్ది నిమిషాలు స్పృహలో వుండి తన గురించి మునీర్ గురించి చెప్పేవరకు బొంబాయి పోలీస్ లకి వాళ్ళిద్దరు యెవరో, ఎక్కడివారో తెలీదుట. అందుకే హైదరాబాద్ లోని వాళ్ళిళ్ళలో యిన్ఫర్మేషన్ అందలేదు!”

శ్రీనివాస్ కి చేతికి దొరికిన హాంతకులు జారీపోయినంత బాధ వేసింది.

“అయితే వీళ్ళిద్దరూ హాంతకులు కాదా?” అన్నాడు జనాంతికంగా.

“అంతే కాదా! ఎనిమిదో తేదీన రవిరాజ్ హత్య చేయబడ్డాడు. తొమ్మిదో తేదీ రాత్రి కొన్ని గంటల తేడాలో కొమలి, భాస్కరం, నడివయసు స్త్రీ హత్య చేయబడ్డారు. మునీర్ కి, స్నేహానంద్ కి ఈ హత్యలతో యెలాంటి సంబంధము లేదు” అన్నాడు కిరణ్.

ఇంతలో సార్జంటు రాజు లోనికొచ్చి, “నడివయసు సామెను గుర్తుపట్టాడు సార్, ఆమె కొడుకు! మీ కొసమే ఎదురు చూస్తున్నాడు!” అన్నాడు.

శ్రీనివాస్ కి ప్రాణం లేచి వచ్చింది. “వీడి అతను? వెంటనే రమ్మను!” అన్నాడు.

ఓ పాతికేళ్ళ యువకుడు లోపలికొచ్చాడు. కాయ కష్టం చేసుకునే మనిషిలా వున్నాడు. వర్షం, నిక్కరు వేసుకుని వున్నాడు. అతని కళ్ళు బాగా వాచివున్నాయి. బాగా ఏడ్చినట్టు చూడగానే తెలిసిపోతుంది.

“ఎవరు నువ్వు?” అన్నాడు శ్రీనివాస్.

అతను గొంతు సవరించుకొని, “ఆమె నా తల్లి బాబు గారూ! మలక్ పేటలో వుంటుంది. నేను వారం రోజులుగా ఊళ్లోలేను బాబయ్యా. ఇంతలో ఈ ఘోరం జరిగిపోనాది” అన్నాడు. మళ్ళీ దుఃఖం తెర వచ్చేసింది దతనికి.

“ఆమె అరరాత్రి విజయవాడ రోడ్డున వెళ్ళాల్సిన అవసరం ఏం వచ్చింది?”

“అదే నాకూ ఆరంకాలేదు బాబూ! కొత్తపేట చౌరస్తాకాడ మా చుట్టాలున్నారు బాబూ. అక్కడికి వెళ్ళి తిరిగొస్తూ వుండొచ్చు.”

“మీ యింట్లో యింకా యెవరుంటున్నారు?”

“ఇంకెవరూ లేరు బాబయ్యా, నేనూ మా ఆమ్మే. నాకింకా వెళ్ళి కాలేదు.”

“మరి కొత్తపేట చౌరస్తా దగ్గరున్న చుట్టాలు యీ నాలుగు రోజుల్నించీ మీ ఆమ్మ శవాన్ని గుర్తుపట్టడానికి రాలేదే?”

“వాళ్ళు అంత తెలివైనవోళ్ళు కాదు బాబూ! మా ఆమ్మ చచ్చిపోయిన సంగతి నాక్కూడా యియ్యేల పొద్దున్నే తెలిసింది. మీ యీదిలో సెప్పకుంటుంటే యిన్నాను. ఎంటనే అగతుకొచ్చినాను సారూ!”

“మీ ఏడిలోవాళ్ళు ఆ శవం మీ ఆమ్మదేనని మాకిది వరకే గుర్తించి చెప్పవచ్చుకదా!”

“మా పేటలో వోళ్ళకు బయ్యం బాబూ! ఆలమీదికి యొక్కడ గొడ వొ త్తవోనని బయంపడి టేసన్ కి రానే దంట బాబూ!”

క్రినివాస్ కి అప్పటికిగాని నమ్మకం కలగలేదు. శివాన్ని పిలిచి, “ఇతనితో బాటు వాళ్ళ యింటికి వెళ్ళు. ఇతని వివరాలు పూరిగా తెలుసుకునిరా! నువు పూరిగా సేటిస్ ఫై అయినాక శివాన్ని హేండ్ ఓవర్ చేద్దాం. శివాన్ని ఫార్మలిన్ లో భద్రపరిచారు కమా!” అన్నాడు.

“భద్రంగానే వున్నది సార్! యింత క్రితమే ఇతను యితని పేరు బాలయ్యట సార్ — చూశాడు కూడా!”

“ఆల్ రైట్, ప్రాసీడ్!” అన్నాడు క్రినివాస్.

సారంటు శివం బాలయ్యతో కలిసి వెళ్ళిపోయాడు. కిరణ్ అంత చాకా భాస్కరం దైరీ పరిశీలిస్తున్నాడు.

“ఇదిగో ఇందులో ఓ అమ్మాయి పేరు మాటిమాటికి వొర్రటం జరిగింది. అమ్మాయి పేరు నీలిమ. బహుశా భాస్కరం భార్య గుర్తించిన ఫోటోలో అమ్మాయి యీమే కావచ్చు!” అన్నాడు.

“అద్రుసు రాసివుందా అందులో?” అడిగాడు క్రినివాస్.

“అద్రుసు లేదుగాని చాలాసార్లు యితను కాలేజీలో ఆమె యెదుగుపడ్డట్టు రాసుకున్నాడు. అంటే భాస్కరం లెక్చరర్ గా పనిచేస్తూన్న కాలేజీలోనే యీ అమ్మాయి చదువుతూ వుండొచ్చు! సోమాజి గూడలో వున్నది భాస్కరం పనిచేసే కాలేజీ! వెళ్ళొద్దాం, పద!” అంటూ లేచాడు కిరణ్.

క్రినివాస్ ఉత్సాహంగా లేచి అతన్ని నుసరించాడు. పదిహేను నిమిషాల్లో సోమాజి గూడలోని

జానియర్ కాలేజిముందు టయోటా ఆపుచేసి దిగాడు కిరణ్.

రాత్రి ఎనిమిదిగంటలయింది. ఆ సమయంలో వాచ్ మాన్ తప్ప కాలేజిలో మరెవరూ వుండరని కిరణ్కి తెలుసు. వాచ్ మాన్ నడిగి ప్రిన్సిపాల్ యింటి అడ్రసు తెలుసుకొని, అతని ద్వారా వివరాలు సేకరించాలని అతని ఆభిప్రాయం.

అయితే అది పరీక్షల సీజన్ కావటంతో ఆఫీసు పనిచేస్తోంది. ప్రిన్సిపాల్ తో బాటు, యిద్దరు లెక్కరల్ల కూడా ఆఫీసులోనే వున్నారు.

ప్రిన్సిపల్ తో తాము వచ్చిన పని చెప్పాడు కిరణ్ - ఆయన వాళ్ళను సాదరంగా కూర్చుండజేసి, “భాస్కరం గురించి మంచి చరిత్ర లేనిమాట నిజమే సార్! అతన్ని తొలగించటానికి మాకు పవర్వులేవు. అతని కారెక్టర్ గురించి వెఅధికారులకు రిపోర్ట్ చేశాంకూడా! ఇంకా అతనిమీద ఎలాంటి చర్య తీసుకోకుండానే యెవరో చంపేశారు!” అన్నాడు.

“ఈ అమ్మాయి మీ కాలేజిలోనే చదువుతోందనుకుంటాను!” అన్నాడు కిరణ్ నీలిమదిగా తాము భావిస్తున్న ఫోటో చూపించి.

ప్రిన్సిపల్ కెదురుగా కూచుని వున్న స్టాఫ్ లో ఒకాయన వెంటనే గుర్తుపట్టి, “ఈ అమ్మాయి పేరు నీలిమసార్! సీనియర్ ఇంటర్ చదువుతోంది” అన్నాడు.

కిరణ్ “థాంక్స్! భాస్కరం యింకా యెవరైనా అమ్మాయిలో అసభ్యంగా ప్రవర్తించేవారా? ఏమీన కాలేజి అమ్మాయిలో!?” అన్నాడు.

ప్రిన్సిపల్ వెంటనే, “దాదాపు ప్రతి అమ్మాయిని

వక్రదృష్టితోనే చూసేవాడతను. పవిత్రమైన ఉపాధ్యాయ వృత్తికి కళంకం ఆపాదించాడు. నేను పర్సనల్ గా చాలాసార్లు అతన్ని పిలిచి చివాట్లు వేశాను కూడా! అయినా అతను తన అలవాటు మార్చుకోలేదు. ఇక ఫైనల్ గా విట్నెస్ లతో బాటు రిపోర్టు పంపేశాను” అన్నాడు.

“భాస్కరాన్ని హత్యచేసే అవకాశం యెవరికుందని మీరభిప్రాయపడ్తున్నారు?” అడిగాడు కిరణ్.

“ఎవరని చెప్పగలం సార్! అతనివల్ల అన్యాయం చేయబడ్డ అమ్మాయిల తాలూకు మగవాళ్ళు యెవరైనా కావచ్చును! అలాంటి దుష్టుడికి అందరూ శత్రువులే!”

కిరణ్ మెదడులో భాస్కరం భార్యచెప్పిన సంగతి గుర్తొచ్చింది. నీలిమ అన్న ఓసారి అతన్ని చంపుతానని యింటిమీదికొచ్చి బెదిరించి వెళ్ళటం గురించి ఆమె చెప్పింది. అలాగే, అతని ద్వేషానికి బలె పోయిన ఆడ పిల్లల తాలూకు అన్నో తండ్రో, యింకెవరో కసితో అతన్ని కుళ్ళబాడిచి చంపేసి వుండొచ్చు!

“థాంక్యూ సార్, వస్తాం! మీరు చెప్పిన వివరాలు మాకు ఉపయోగకరంగా వున్నాయి!” అన్నాడు కిరణ్.

అతనితో పాటు క్రినివాన్ కూడా కృతజ్ఞతలు చెప్పి లేచాడు.

“నిన్ను స్టేషన్ లో దింపి నేను యింటికి వెళ్తాను” అన్నాడు కిరణ్.

“నీలిమ యింటికి వెళ్ళొద్దా?”

“రాత్రి పదయింది. ఉదయం వెళ్ళాం. నేను సరాసరి స్టేషన్ కొచ్చేస్తాను. ఉదయం ఏడుగంటలకి నిద్రంగా వుండు!” అన్నాడు కిరణ్.

8

“మా అబ్బాయి ఏర్ ఫోర్సులో పనిచేస్తున్నాడు. ఈ నెల రెండో తేదీన అబ్బాయి డ్యూటీమీద ఆగ్రా వెళ్ళిపోయాడు. మళ్ళీ వచ్చేనెల ఏడో తేదీవరకు రాడు!” అన్నాడు నీలిమ తండ్రి మేజర్ వెంగళావు.

కిరణ్, శ్రీనివాస్ ఒకరి ముఖాలొకరు చూసుకున్నారు.

“మీ కభ్యంతరం లేకపోతే మీ అమ్మాయి నీలిమతో కొద్ది నిమిషాలు మాట్లాడాలి!”

“ఓ.కే—బై ఆల్ మీన్స్.... చేరీ ..” అంటూ కేకపెట్టాడు మేజర్, లేచి లోపలికి వెళ్ళిపోతూ.

నీలిమ తెరలు తొలగించుకొని గదిలోకి అడుగుపెట్టింది.

“కూర్చోండి” అన్నాడు కిరణ్. ఆమె వెంటనే కూర్చుంది.

“మీకు రవిరాజ్ తెలుసా?” అడిగాడు కిరణ్.

ఆమె త్రుళ్ళిపడినట్టు చూసింది. ఆ తర్వాత తల అడ్డంగా తిప్పింది.

“మీరు నిజం చెప్పకపోతే చాలా చిక్కుల్లో పడతారు!” అన్నాడు శ్రీనివాస్ కర్కశంగా.

కిరణ్ ఆతని కాలుమీద నెమ్మదిగా తొక్కి వారించాడు. శ్రీనివాస్ చాలా వేడిమీదున్నాడు.

నీలిమ కొద్ది క్షణాలు మాట్లాడలేదు.

కిరణ్ ఆమె ఫోటోని బయటికితీసి, “ఇది రవిరాజ్ దగ్గరకెలా వచ్చింది?” అనడిగాడు.

నీలిమ తన ఫోటోవంక ఓసారి చూసి కళ్ళు వాల్చుకుని, “నేను రవిరాజ్ ను ప్రేమించాను. అతన్ని పెళ్ళి చేసుకోవాలనుకున్నాను. కాని రవిరాజ్ యిదివరకే

చాలామంది అమ్మాయిలతో రకరకాల సంబంధాలు పెట్టుకున్నాడని తెలిసింది. ఆతనితో పరిచయం మానుకున్నాను!” అన్నది.

“ఈ ఫోటో ఆతనికి మీరే యిచ్చారా?”

“ఆతనోసారి బలవంతాన తన మాపు పక్కనే వున్న ఫోటో స్టూడియోలో నా ఫోటో తీయించి తనతో పెట్టుకున్నాడు. నాకూ కాపీలు యిచ్చాడు కూడా.”

“మీ అన్నయ్య యిదివరలో లెక్చరర్ భాస్కరాన్ని వాళ్ళింటికి వెళ్ళి చంపుతానని బెదిరించాడా?”

“అన్నయ్య వూరకే బెదిరించి వుండొచ్చుగాని, మాస్టార్ని అన్నయ్య హత్య చేయలేదు. అసలు భాస్కరం మాస్టారు చనిపోయినపుడు అన్నయ్య సిటీలో లేడు. అంతక్రితమే వారం కోజిలముందు అగ్రా వెళ్ళిపోయాడు.”

“మరి భాస్కరాన్ని ఎందుకు బెదిరించాల్సి వచ్చింది? భాస్కరానికి మీకు యెలాంటి సంబంధం....?”

“భాస్కరం మాస్టారు మొదట్లో చాలా మంచి వాడనుకుని, ఆయనకు సన్నిహితంగా వచ్చినమాట నిజమే! కాని ఆయన నాతో తన కోరిక వెల్లడించగానే నేనాయనతో తిరగటం మానేశాను. నేను ఆయనతో తిరగటం మాస్టారు భార్య రెండుసార్లు మాసిందికూడా.”

“భాస్కరం మిమ్మల్ని కోరరాని కోరిక కోరిన విషయం మీ అన్నయ్యకెలా తెలుసు?”

“నేనే చెప్పాను. మాస్టారు నన్ను బెదిరించటం మొదలెట్టాడు—అంతక్రితం రవిరాజ్ తో నేను తిరిగినట్లు మా యింటో వెళ్ళతానని! నేను అప్పటికే రవిరాజ్ నిజస్వరూపం తెలిసి అతన్నుంచి మారంగా తిరుగుతు

న్నాను. మాస్టారు అత్యయంగా చూడగానే ఆయనకు సన్నిహితం కాగానే మాస్టారు తన నీచపుబుద్ధి చూపించు కున్నాడు. దాంతో ఆయన్ను తప్పించుకు తిరిగే దాన్ని. బెదిరించటం మొదలెట్టాక ఇక సహించలేక అన్నయ్యతో నిజం చెప్పేశాను. అన్నయ్య ఏర్పాట్లు మనిషి. వ్యైట్ ఫార్వర్డు. ఆవేశంతో మాస్టారింటికి వెళ్ళి నన్నేదేనా చెయ్యబోతే చంపుతానని బెదిరించి వచ్చాడు. ఊరకే బెదిరించటంవరకే, అంతే!”

“మీ మాస్టారు కాలేజీలో యింకా యెవరితోనైనా బాగా చనువుగా తిరిగేవాడా?”

“తిరిగేవాడు. కొంతమంది పిల్లల్ని మోసంచేశాడు కూడా! ఇద్దరు కాలేజీ మానేశారు కూడా.”

“రవిరాజ్ కు భాస్కరానికి పరిచయముందా?”

“ఎప్పుడైనా రవిరాజ్ స్టూడెంట్ కి వెళ్ళేవాడేమీ తెలీదు. కాని, ఒకటి రెండుసార్లు—అంటే నేను రవి రాజ్ తో సన్నిహితంగా తిరిగే రోజుల్లో—అతని స్టూడెంట్ దగ్గర నన్నతనితో చూసి, తర్వాత కాలేజీలో ఆ విషయం గుర్తు చేశాడు. ఏవో సరుకులు కావాలి వెళ్ళానని అప్పటిమట్టుకు చెప్పి తప్పించుకునేదాన్ని. ఆ తర్వాత రవిరాజ్ గురించి తెలికాక పూర్తిగా అతనితో సంబంధాలు తెంచుకున్నాను.”

“అనిత తెలుసా?”

“యూనివర్సిటీ కాలేజీలో పోస్టు గ్రాడ్యుయేట్ చేసున్న అనితేనా?”

“అవును....”

“తెలుసంది. ఆమెతో రవిరాజ్ తిరుగుతున్నాడన్న

విషయం నాకు ఆలస్యంగా తెలిసింది. ఆమెకాక మరో
అమ్మాయితో కూడా తిరిగేవాడు.”

“ఆమె పేరు....?”

“కోమలి!”

“కోమలితో తిరుగుతున్న విషయం అనితకు
తెలుసా?”

“అసలు కోమలితో పరిచయం కలగటానికి అనితే
కారణం! అనిత, కోమలి నుంచి ఫ్రెండ్స్! గొప్పకోసం
తన బాయ్ ఫ్రెండును చూపిస్తానని అనిత తీసుకువెళ్ళిందట,
రవిరాజ్ దగ్గరకు. రవిరాజ్ దగ్గర ఏం మెస్మరిజం
వుందో తెలీదు, అతన్ని చూసిన అమ్మాయి అతనివైపు
చిత్రంగా ఆకరింపడుంది. తనకు పరిచయమైన అమ్మాయిని
రవిరాజ్ తేలిగ్గా వదలడు!”

“అనితకి, రవిరాజ్ కి చెడిందా?”

“చెడిందని నేననుకోను. రవిరాజ్ చనిపోవటానికి
మూడురోజులముందు ఆమె రవిరాజ్ టాంక్ బండ్ మీద
టాంకు మోడల్ సమీపంలో కూచుని మాట్లాడుకోవటం
సిటీ బస్ లో వెళుతున్న నేను చూశాను!”

కిరణ్, త్రినివాస్ నిటారుగా ఆయారు.

“మూడు రోజులముందా? అంటే, ఆ రోజు యే
తేదీయో గుర్తుందా?” అడిగాడు కిరణ్.

ఆమె గెండు క్షణాలేదో గుర్తు తెచ్చుకొని, “అ!
ఎనిమిదో తేదీ! ఆ రోజు యూనివర్సిటీలో నా పరీక్ష
ఫీజు రెమిట్ చేయటానికి ఆఖరు రోజు. కాలేజిలో
యిచ్చేస్తే కట్టుకుంటారు. కాని నేను, సమయానికి మా
నాన్నగారు లేకపోవటంతో ఫీజు సకాలానికి చెల్లించ
లేకపోయాను. నామినల్ రూల్స్ కోజింగ్ డేట్

ఎనిమిది మార్చి. ఆ కోజు యూనివర్సిటీకి వెళ్ళి తిరిగొస్తూ వయా టాంక్ బండ్ వచ్చే మినీ బస్ ఎక్కాను. అనుకోకుండా అనిత రవిరాజ్ నాకు టాంక్ బండ్ మీద కనిపించారు.”

“అప్పుడు సమయం ఎంతయివుంటుంది?”

“రాత్రి తొమ్మిదిన్నర.”

“తొమ్మిదిన్నరవరకు యూనివర్సిటీలో ఫీజు తీసుకున్నారా?”

“అక్కడ పని అయిదున్నరకే పూర్తయిందడి, ఓ స్నేహితురాలి బలవంతంమీద సికింద్రాబాద్ ఆనంద్ లో హిందీ సినిమా చూసివస్తూ ఎనిమిదో నంబర్ బస్ లో టాంక్ బండ్ మీదుగా వచ్చాను.”

“గుడ్. మీరు చెప్పిన యిన్ఫర్మేషన్ నాకు చాలా ఉపయోగపడుంది.”

“నేను వాళ్ళు కనుమరుగయ్యేవరకు చూస్తూనే వున్నాను. అప్పుడు యిద్దరు-నూ డెంట్సులాగే వున్నారు. రెండుసార్లు టాంక్ బండ్ మీద కాదులూ వాళ్ళ ముందునించి టర్న్ కోట్టి సికింద్రాబాదువైపు వెళ్ళిపోయారు. వాళ్ళు కావాలనే అనితను, రవిరాజ్ ను దగ్గర్నుంచి పరీక్షగా చూసి వెళ్ళినట్టు నాకనిపించింది.”

కిరణ్ లేచి “వస్తామండి, థాంక్యూ!” అని హాల్లో కూచుని వున్న మేజర్ కి చెప్పి యిద్దరు బయటికి వచ్చారు.

9

కిరణ్ ని చూడగానే అనిత ముఖం చిట్లించింది.

“ఎవరో వచ్చారని అటెండర్ చెప్పగానే మీరని మాత్రం అనుకోలేదు. నేను చెప్పవలసినవన్నీ యిదివరకే చెప్పేశాను. మళ్ళీ ఎందుకు వచ్చారు?” అన్నది విసుగ్గా.

“మరేంలేదు. ఓ ముఖ్యమైన విషయం మీతో చెప్పి పోదామని!” అన్నాడు కిరణ్ తాపీగా.

“ఏమిటది?”

“ఆ మామిడి చెట్టుకింద కూచుందాం, రండి!”

“ఫరవాలేదు చెప్పండి.”

“రండి చెపుతాను.... అలా కూచోండి! మరేంలేదు, మీ బాయ్ ఫ్రెండ్స్ తమ నేరాలిని ఒప్పేసుకున్నారు. రవిరాజ్ ని, కోమలినికూడా చంపింది తామేనని అంగీకరించారు” గాల్లోకి బాణంవేశాడు కిరణ్ .

అనిత, పక్కలో బాంబుపడ్డట్టు తుళ్ళిపడి అంతలోనే సర్దుకొని, “ఏమిటి మీరు మాట్లాడుతున్నది?” అన్నది బింకంగా.

“మరేంలేదు, ఆ కోజు అంటే ఎనిమిదో తేదీ గురువారంనాడు టాంకో బండ్ మీద మీరు రవిరాజ్ కూచుని మాట్లాడుకోవటం కోమలి చూసిందనీ అందుకే కోమలిని చంపేశామనీ, అలానే....”

అనిత రెండు చేతుల్లోను ముఖం దాచుకొని, “ఇంకేం చెప్పారు! నేను భరించలేను! రవిరాజ్ మరణానికి నేనే కారకురాలిని. కోమలిని చంపమని నేను చెప్పలేదు. భాస్కరాన్ని గాని, ఆ ముసలామెను గాని నేను చెప్పకుండానే వాళ్ళు.... వాళ్ళు.... చంపేశారు! నా తప్పేంలేదు!” భయంతోను, ఎగ్జయిట్ మెంటుతోను అనిత శరీరం లతలా వణికిపోతోంది.

అంతలో శ్రీనివాస్ అక్కడికి వచ్చాడు.

“ఇన్ స్పెక్టర్ రవిరాజ్ ని చంపిన నేరానికి అనితను ఆరెస్టుచెయ్యి! తక్కిన విషయాలు స్టేషన్ లో వివరంగా

చెపుతుంది. రికార్డు చేసుకో!" అన్నాడు డిటెక్టివ్ కరణ్ శేఖర్.

10

అనిత తన స్టేట్ మెంటులో యిలా చెప్పింది!

“నేను రవిరాజ్‌ని ఎంతో ప్రేమించాను. అతని తోడిదే లోకమనుకున్నాను. కాని రవి నాకు ద్రోహం చేశాడు. చాలామంది అమ్మాయిలతో నాలాగే స్నేహం చేసి, వాళ్ళను కూడా నాతో చెప్పినట్టే పెళ్ళిచేసుకుంటానని మోసగించినట్టు నాకు తెలిసింది.

నా స్నేహితురాలి కోమలితో ఓసారి రవి షాపుకి వెళ్ళాను. అంతే, అప్పట్నుంచీ కోమలిని వెంటనంటి తిరుగుతూ నన్ను అలక్ష్యం చేశాడు. నాకు కసిరేగింది. నాకు దక్కని రవి మరెవరికీ దక్కకూడదనుకున్నాను. అందుకే చెయ్యాలో పథకం రూపొందించాను.

యూనివర్సిటీ కాలేజీలో నాతో బాటు చదువుతున్న సురేష్, సారథి నేనంటే ప్రాణంపెడతారు. నా కడగంటి చూపుకోసం వాళ్ళిద్దరు యెన్నాళ్ళుగానో తపించిపోతున్నారని నాకు తెలుసు. నేను చెపితే నిప్పుల్లో దూకటానికూడా సిద్ధంగా వున్నారని వాళ్ళ చేష్టల ద్వారా గ్రహించాను. రవిమీద కసి తీర్చుకోవటానికి వాళ్ళ నుపయోగించుకోవాలని వాళ్ళను చేరదీశాను. వారిలో సురేష్ కు పాత కారు ఒకటుంది.

ఎనిమిదో లేదీ గురువారం రవిని టాంక్ బండ్ దగ్గరకు తీసుకొస్తాననీ, అతనికి బాగా దేహాశుభిచేసి వదిలెయ్యమనీ సురేష్ కి, సారథికి చెప్పాను. రాత్రి పదిగంటలవరకు టాంక్ బండ్ మీద రవితో యెంతో ప్రేమగా కబుర్లు

చెపుతూ కూచున్నాను. రవి నేను ఒలికించే ప్రేమ నిజమేనని నమ్మేశాడు.

పదిన్నర గంటల ప్రాంతాన టాంకోబండ్ నిర్మానుష్యంగా వున్న సమయంలో, టాంకోబండ్ మీద ఘోర వెంటు లెట్సు కనెక్షన్ తీసేసి గాదాంధకారంగా చేసేశారు సురేష్, సారథి.

చీకట్లో రవిమీదపడి బాగా కొట్టేశారు. రవి తిరగబడ్డాడు. వాళ్ళిద్దరు కోపాన్ని నిగ్రహించుకోలేక రవి పీక నొక్కేశారు. రవి ప్రాణం పోయింది. మేం భయపడి సోయాం. వాళ్ళిద్దరు రవిని వెంటనే సాగ్లలో తోసేశారు.

అయితే అనుకోకుండా రవిరాజ్ ని వెతుక్కుంటూ టాంకోబండ్ దగ్గరకు కోమలి వచ్చింది. నేను రవితో టాంకోబండ్ దగ్గరకు వెళ్ళటం చూసిన వాళ్ళెవరో కోమలికి చెప్పారట. అతనికోసం ఆఘమేఘాలమీద టాంకోబండ్ దగ్గరకు వచ్చి, జరిగిన ఘోరాన్ని చూసి సన్నగా కేకపెట్టింది. సురేష్, సారథి వెంటనే ఆమెను పట్టుకొని తమ మోటార్ కారులో ఆమె నెక్కించుకొని యెక్కడికో తీసుకుపోయారు.

మర్నాడు వాళ్ళిద్దరు, కోమలికూడా కాలేజికి రాలేదు. అయితే పదో తేదీ ఉదయం నాకు కోమలి చంపబడిన విషయం తెలిసి సురేష్ సారథీలను నిలదీసి అడిగాను.

కోమలిని తామే ఒకకోజంతా అనుభవించి చంపేశామనీ, ఆమెను నేషనల్ యిన్స్టిట్యూట్ ఫర్ ఫారిన్ లాంగ్వేజస్ బిల్డింగు దగ్గర పారేశామనీ, సరిగా అదే సమయానికి తమకు యేదో స్కూటర్ అడ్డు వచ్చిందనీ,

తమని చూసి ఆతను ఆగాడనీ, ఆతనవరో తమకు తెలియకపోయినా తాము చేసిన హత్య చూసిన ప్రతక్ష్య సాక్షి కావటంవల్ల అతన్ని ప్రాణాలతో వదలకూడదని కారులో అతన్ని వెంబడించారట. అతనే భాస్కరం లెక్కరర్ అని నాకు తర్వాత తెలిసింది.

భాస్కరాన్ని నల్గొండ చౌరస్తా దాకా వెంబడించారట. భాస్కరం మలక్ పేటలో వుంటున్నాడనికూడా తర్వాత తెలిసింది. చౌరస్తా దగ్గర యేదో వెహికల్ అడ్డొచ్చి భాస్కరం స్టోచేకాడట మూటర్. అదే అదనుగా సురేష్, సారథి అతన్ని తమ దగ్గరున్న కతులలో పొడిచి చంపేశారట.

ఆ ఘోరాన్ని అటువైపుగా పోతున్న ఓ నడివయసా మె చూసిందట. ఆమెను ప్రాణాలతో వదిలే తమ విషయమెక్కడ బయటపడిపోతుందోననే భయంతో తమకు అలవాటైన పదతిలోనే ఆమెను నోట్లో గుడ్డలు కుక్కి కారులో కూచోబెట్టి విజయవాడ రోడ్ వరకు తీసుకుపోయి పోలీస్ ఫారం దగ్గర, తలమీద మోసి, చంపేశారట.

ఆ తర్వాత మరుసటిరోజు కాలేజీలో నాకీ హత్యల గురించి చెప్పారు. నేను కోపంతో, ఆ సంగతి పోలీసులకు చెప్పేస్తానన్నాను. చెపితే తమతోబాటు నన్ను కూడా పోలీసులు హత్యానేరంకింద అరెస్టుచేస్తారని, ఆమె చెప్పినందువల్లనే తామీ హత్యలు చేసిన సంగతి పోలీసులతో చెప్పేస్తామనీ, నా జీవితం అంతటితో అంత మైపోతుందనీ బాగా భయపెట్టేశారు.”